



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



**CAMBODIA**

*Kingdom of Wonder  
feel the warmth*

**ក្រសួងទេសចរណ៍**

លេខ ០៥៤៤ បក

ថ្ងៃ ព្រហស្បតិ៍ ២៤ ខែ មេសា ឆ្នាំ ស៊ីហ្គេម ១៩ សំរឹក ព.ស២៥៦៤

រាជធានីភ្នំពេញ, ថ្ងៃទី ៣០ ខែ មេសា ឆ្នាំ ២០២១

**ប្រកាស**

**ស្តីពី**

**ការផ្តល់អាជ្ញាបណ្ណទេសចរណ៍ដល់អាជីវកម្មកីឡាទេសចរណ៍  
ម៉ូតូធីក និងអូប៊ីស៊ីបលេខកម្សាន្ត**

**រដ្ឋមន្ត្រីក្រសួងទេសចរណ៍**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពី ការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៥ ចុះថ្ងៃទី២៤ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងទេសចរណ៍
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែល ប្រកាសឱ្យប្រើច្បាប់ស្តីពីទេសចរណ៍
- បានឃើញព្រះរាជក្រមលេខ នស/រកម/០៣២១/០០៤ ចុះថ្ងៃទី១១ ខែមីនា ឆ្នាំ២០២១ ដែល បានប្រកាសឱ្យប្រើច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លង កាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ២៥៨ អនក្រ.បក ចុះថ្ងៃទី១៦ ខែធ្នូ ឆ្នាំ២០១៦ ស្តីពីការរៀបចំនិង ការប្រព្រឹត្តទៅរបស់ក្រសួងទេសចរណ៍
- បានឃើញអនុក្រឹត្យលេខ៣៧ អនក្រ.បក ចុះថ្ងៃទី១២ ខែមីនា ឆ្នាំ២០២១ ស្តីពីវិធានការ សុខាភិបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកប ដោយគ្រោះថ្នាក់ធ្ងន់ធ្ងរផ្សេងទៀត
- យោងប្រកាសលេខ១៤៦ បក ចុះថ្ងៃទី១១ ខែតុលា ឆ្នាំ២០១៧ ស្តីពីការរៀបចំ និងការ ប្រព្រឹត្តទៅរបស់នាយកដ្ឋានគ្រប់គ្រងសេវាកម្សាន្តនិងកីឡាទេសចរណ៍
- យោងតាមតម្រូវការចាំបាច់របស់ក្រសួងទេសចរណ៍

*Handwritten signature*

**សម្រេច**  
**ជំពូកទី ១**  
**បទប្បញ្ញត្តិទូទៅ**

**ប្រការ១ .-**

ប្រកាសនេះ មានគោលបំណងលើកកម្ពស់គុណភាពសេវាកម្មកីឡាទេសចរណ៍ម៉ូតូទឹក និងអូប័រ ជិះលេងកម្សាន្តគ្រប់ប្រភេទ គ្រប់ទម្រង់ ស្របតាមលក្ខណៈបច្ចេកទេសកីឡា និងធានាសន្តិសុខ សុវត្ថិភាព ជូនភ្ញៀវទេសចរជាតិ និងអន្តរជាតិ។

**ប្រការ២ .-**

ប្រកាសនេះ មានគោលដៅកំណត់វិធាន និងយន្តការគ្រប់គ្រងសកម្មភាពអាជីវកម្មកីឡាទេសចរណ៍ ម៉ូតូទឹក និងអូប័រជិះលេងកម្សាន្តគ្រប់ប្រភេទ គ្រប់ទម្រង់នៅក្នុងព្រះរាជាណាចក្រកម្ពុជា។

**ប្រការ៣ .-**

ប្រកាសនេះ មានវិសាលភាពអនុវត្តរាល់សកម្មភាពកីឡាទេសចរណ៍ម៉ូតូទឹក និងអូប័រជិះលេងកម្សាន្ត គ្រប់ប្រភេទ គ្រប់ទម្រង់ដែលធ្វើអាជីវកម្មដើម្បីរកប្រាក់កម្រៃ។

ប្រកាសនេះ មិនអនុវត្តចំពោះ៖

- ប្រភេទក្លឹបកីឡាម៉ូតូទឹក ដែលជាសមាជិករបស់សហព័ន្ធកីឡាម៉ូតូទឹកកម្ពុជា ដែលរៀបចំឡើង ក្នុងគោលបំណងអភិវឌ្ឍ ផ្សព្វផ្សាយ ហ្វឹកហាត់ អប់រំបណ្តុះបណ្តាល និងការប្រកួតក្របខណ្ឌ ថ្នាក់ជាតិ អន្តរជាតិ ដោយមិនធ្វើអាជីវកម្មដើម្បីរកប្រាក់កម្រៃ
- ម៉ូតូទឹក និងអូប័រដែលជាកម្មសិទ្ធិឯកជនផ្ទាល់ខ្លួនជិះលេងកម្សាន្ត។

**ប្រការ៤ .-**

វាក្យស័ព្ទបច្ចេកទេសសំខាន់ៗដែលប្រើក្នុងប្រកាសនេះ មានន័យដូចខាងក្រោម៖

- បុគ្គល សំដៅដល់រូបវន្តបុគ្គល ឬនីតិបុគ្គល
- ប្រតិបត្តិករទេសចរណ៍ សំដៅដល់បុគ្គលដែលប្រតិបត្តិ ប្រកបអាជីវកម្ម ឬធ្វើអាជីវកម្មសេវាកម្ម ទេសចរណ៍
- កីឡាទេសចរណ៍ សំដៅដល់សកម្មភាពទាំងឡាយដែលពាក់ព័ន្ធនឹងកីឡារបស់បុគ្គលដែល ធ្វើដំណើរទៅកន្លែងផ្សេងក្រៅពីបរិយាកាសប្រក្រតីរបស់ពួកគេក្នុងគោលបំណងទស្សនា កម្សាន្ត សប្បាយចូលរួម លេងកម្សាន្ត ឬប្រកួតប្រជែងក្នុងសកម្មភាពកីឡាទេសចរណ៍
- ម៉ូតូទឹក សំដៅដល់យានយន្តតូចៗ គ្រប់ប្រភេទ គ្រប់ទម្រង់ ដែលមានលក្ខណៈដូចម៉ូតូសម្រាប់ បើកបរលេងកម្សាន្តលើផ្ទៃទឹក
- អូប័រ សំដៅដល់ទូកតូចៗគ្រប់ប្រភេទ គ្រប់ទម្រង់ ដែលប្រើម៉ាស៊ីនល្បឿនលឿនសម្រាប់បើក បរលេងកម្សាន្តលើផ្ទៃទឹក។

*MA XE*

**ជំពូកទី ២**  
**សមត្ថកិច្ចគ្រប់គ្រង និងការផ្តល់អាជ្ញាបណ្ណទេសចរណ៍**  
**ដល់អាជីវកម្មកីឡាទេសចរណ៍**

**ប្រការ៥ .-**

ក្រសួងទេសចរណ៍ជាស្ថាប័នមានសមត្ថកិច្ចក្នុងការគ្រប់គ្រង ត្រួតពិនិត្យ វាយតម្លៃក្នុងការផ្តល់អាជ្ញាបណ្ណទេសចរណ៍ ការលុបចោល ការព្យួរ ឬការបញ្ចុះថ្នាក់អាជ្ញាបណ្ណទេសចរណ៍មកជាអាជ្ញាបណ្ណបណ្តោះអាសន្នចំពោះអាជីវកម្មកីឡាទេសចរណ៍ម៉ូតូទឹក និងអូប័រដិះលេងកម្សាន្ត ដែលធ្វើអាជីវកម្មនៅក្នុងព្រះរាជាណាចក្រកម្ពុជា។

ការធ្វើប្រតិភូកម្មមុខងារផ្តល់អាជ្ញាបណ្ណទេសចរណ៍ ការគ្រប់គ្រង ត្រួតពិនិត្យ និងវាយតម្លៃក្នុងការផ្តល់អាជ្ញាបណ្ណកីឡាទេសចរណ៍ ចំពោះអាជីវកម្មកីឡាទេសចរណ៍ម៉ូតូទឹក និងអូប័រដិះលេងកម្សាន្តឱ្យទៅរដ្ឋបាលថ្នាក់ក្រោមជាតិ ត្រូវកំណត់ដោយប្រកាសដោយឡែករបស់រដ្ឋមន្ត្រីក្រសួងទេសចរណ៍។

**ប្រការ៦ .-**

គ្មានបុគ្គលណាអាចប្រកបអាជីវកម្មកីឡាទេសចរណ៍បានដោយគ្មានអាជ្ញាបណ្ណទេសចរណ៍ ដែលផ្តល់ដោយក្រសួងទេសចរណ៍ ឬរដ្ឋបាលថ្នាក់ក្រោមជាតិឡើយ។

**ប្រការ៧ .-**

បុគ្គលដែលប្រកបអាជីវកម្មទេសចរណ៍ច្រើនប្រភេទនៅលើទីតាំងតែមួយ ប្រភេទអាជីវកម្មនីមួយៗត្រូវតែមានអាជ្ញាបណ្ណទេសចរណ៍ផ្សេងៗគ្នា។

បុគ្គលដែលប្រកបអាជីវកម្មទេសចរណ៍មួយប្រភេទ ហើយមានសាខាច្រើនកន្លែង សាខានីមួយៗនោះត្រូវតែមានអាជ្ញាបណ្ណទេសចរណ៍ផ្សេងៗគ្នា។

**ជំពូកទី ៣**  
**ការកំណត់ប្រភេទ និងទីតាំងអាជីវកម្មកីឡាទេសចរណ៍**

**ប្រការ៨ .-**

ប្រភេទអាជីវកម្មកីឡាទេសចរណ៍ម៉ូតូទឹក និងអូប័រដិះលេងកម្សាន្តរួមមាន៖

- ប្រភេទក្លឹបម៉ូតូទឹក និងអូប័រ ដែលផ្តល់សេវាហ្វឹកហាត់ជំនាញដល់កីឡាករ កីឡាការិនីដែលជួយទ្រទ្រង់ដល់សហព័ន្ធកីឡាម៉ូតូទឹកកម្ពុជា
- ប្រភេទក្លឹបម៉ូតូទឹក និងអូប័រ ដែលផ្តល់សេវាហ្វឹកហាត់ជំនាញដល់កីឡាករ កីឡាការិនីដែលជួយទ្រទ្រង់ដល់សហព័ន្ធកីឡាម៉ូតូទឹកកម្ពុជា និងធ្វើអាជីវកម្មដើម្បីរកប្រាក់កម្រៃ
- ប្រភេទអាជីវកម្មម៉ូតូទឹក និងអូប័រដិះលេងកម្សាន្ត ដែលផ្តល់សេវាកម្មបម្រើភ្ញៀវដិះលេងកម្សាន្តសប្បាយក្នុងគោលបំណងធ្វើអាជីវកម្មដើម្បីរកប្រាក់កម្រៃ
- ម៉ូតូទឹក និងអូប័រ ដែលភ្ញៀវដិះកម្សាន្តជាលក្ខណៈឯកជន។

*ma xe*

**ប្រការ៩ .**

រដ្ឋបាលថ្នាក់ក្រោមជាតិជាស្ថាប័នមានសមត្ថកិច្ចក្នុងការរៀបចំ និងកំណត់ទីតាំងអាជីវកម្មកីឡា ទេសចរណ៍ម៉ូតូទឹក និងអូប័រដិះលេងកម្សាន្តក្នុងដែនសមត្ថកិច្ចរបស់ខ្លួន។

ការកំណត់ទីតាំងធ្វើសកម្មភាពរបស់អាជីវកម្មកីឡាទេសចរណ៍ម៉ូតូទឹក និងអូប័រដិះលេងកម្សាន្ត ត្រូវស្ថិតនៅទីតាំងសមស្របតាមប្រភេទអាជីវកម្មកីឡាទេសចរណ៍នីមួយៗ ដោយធានារក្សាប្រពៃណី ទំនៀមទម្លាប់ សន្តិសុខ សុវត្ថិភាព សណ្តាប់ធ្នាប់សាធារណៈ អនាម័យ និងបរិស្ថានឱ្យបានល្អ។

**ជំពូកទី ៤**

**វិធាន និងនីតិវិធីនៃការផ្តល់អាជ្ញាបណ្ណទេសចរណ៍  
ដល់អាជីវកម្មកីឡាទេសចរណ៍ម៉ូតូទឹក និងអូប័រដិះលេងកម្សាន្ត**

**ប្រការ១០ .**

បុគ្គលដែលប្រកបអាជីវកម្មកីឡាទេសចរណ៍ម៉ូតូទឹក និងអូប័រដិះលេងកម្សាន្តគ្រប់ប្រភេទ គ្រប់ទម្រង់ ត្រូវដាក់ពាក្យស្នើសុំអាជ្ញាបណ្ណទេសចរណ៍នៅក្រសួងទេសចរណ៍ ឬតាមរយៈមន្ទីរទេសចរណ៍រាជធានីខេត្ត ឬតាមប្រព័ន្ធបច្ចេកវិទ្យាព័ត៌មាន (ប្រព័ន្ធអនឡាញទទួលស្គាល់ដោយក្រសួងទេសចរណ៍) ដោយត្រូវបំពេញ សំណុំបែបបទឯកសារសំអាង និងព័ត៌មានមួយចំនួនដូចខាងក្រោម៖

- ក. វិញ្ញាបនបត្របញ្ជាក់ពីការចុះឈ្មោះក្នុងបញ្ជីពាណិជ្ជកម្ម
- ខ. លិខិតអនុញ្ញាតទីតាំងអាជីវកម្ម (ប្រកបអាជីវកម្មក្នុងទីតាំងដែលអាជ្ញាធរមូលដ្ឋានបានកំណត់)
- គ. វិញ្ញាបនបត្រជំនាញរបស់អ្នកគ្រប់គ្រង ឬឆ្នាំដែលទទួលស្គាល់ដោយសហព័ន្ធកីឡាម៉ូតូទឹក កម្ពុជា ឬស្ថាប័នពាក់ព័ន្ធ (ក្នុងករណីចាំបាច់)
- ឃ. កិច្ចសន្យារបស់ប្រតិបត្តិករទេសចរណ៍ក្នុងការប្រកបអាជីវកម្ម
- ង. អត្តសញ្ញាណបណ្ណសញ្ជាតិខ្មែរ ឬលិខិតឆ្លងដែន (សម្រាប់ជនបរទេស)
- ច. រូបថតបច្ចុប្បន្នភាពរបស់អ្នកស្នើសុំអាជ្ញាបណ្ណទេសចរណ៍ (៤X៦) ចំនួន ០៣សន្លឹក។

**ប្រការ១១ .**

បុគ្គលដែលស្នើសុំបន្តអាជីវកម្មកីឡាទេសចរណ៍ម៉ូតូទឹក និងអូប័រដិះលេងកម្សាន្តគ្រប់ប្រភេទ គ្រប់ទម្រង់ត្រូវដាក់ពាក្យស្នើសុំអាជ្ញាបណ្ណទេសចរណ៍ពីក្រសួងទេសចរណ៍ ឬតាមរយៈមន្ទីរទេសចរណ៍ រាជធានីខេត្ត ឬតាមប្រព័ន្ធបច្ចេកវិទ្យាព័ត៌មាន (ប្រព័ន្ធអនឡាញទទួលស្គាល់ដោយក្រសួងទេសចរណ៍) ដោយត្រូវបំពេញសំណុំបែបបទរួមទាំងឯកសារសំអាង និងព័ត៌មានមួយចំនួនដូចខាងក្រោម៖

- ក. អាជ្ញាបណ្ណទេសចរណ៍ (ថតចម្លង)
- ខ. កិច្ចសន្យារបស់ប្រតិបត្តិករទេសចរណ៍ក្នុងការប្រកបអាជីវកម្ម
- គ. រូបថតបច្ចុប្បន្នភាពរបស់ម្ចាស់អាជ្ញាបណ្ណទេសចរណ៍ទំហំ ៤ X ៦ (ចំនួន ៣សន្លឹក)។

**ប្រការ១២ .**

លក្ខខណ្ឌ និងបែបបទដើម្បីស្នើសុំអាជ្ញាបណ្ណកីឡាទេសចរណ៍ម៉ូតូទឹក និងអូប័រដិះលេងកម្សាន្ត ត្រូវបានកែសម្រួល និងបន្ថែមក្នុងករណី (ថ្មី បន្ត ឬបិទអាជីវកម្ម) ដូចខាងក្រោម៖

- ក. ករណីមានការផ្ទេរសិទ្ធិឈរឈ្មោះ ឬប្តូរម្ចាស់អាជ្ញាបណ្ណទេសចរណ៍ អ្នកស្នើសុំអាជ្ញាបណ្ណ កីឡាទេសចរណ៍ម៉ូតូទឹក និងអូប័រជិះលេងកម្សាន្តដែលជាអ្នកទទួលសិទ្ធិឈរឈ្មោះ ឬ ម្ចាស់អាជ្ញាបណ្ណទេសចរណ៍នោះត្រូវបំពេញសំណុំបែបបទបន្ថែមលើលក្ខខណ្ឌ និងបែបបទ ដូចមានចែងក្នុងប្រការ១០ និងប្រការ១១ ដូចខាងក្រោម៖
  - ១. លិខិតប្រគល់សិទ្ធិ
  - ២. អត្តសញ្ញាណបណ្ណសញ្ជាតិខ្មែរ ឬលិខិតឆ្លងដែនរបស់អ្នកផ្ទេរសិទ្ធិ (ម្ចាស់អាជ្ញាបណ្ណ ទេសចរណ៍ចាស់ដែលត្រូវប្តូរ) (ថតចម្លង)
  - ៣. អត្តសញ្ញាណបណ្ណសញ្ជាតិខ្មែរ ឬលិខិតឆ្លងដែនរបស់អ្នកទទួលសិទ្ធិ (ម្ចាស់អាជ្ញាបណ្ណ ទេសចរណ៍ថ្មី) (ថតចម្លង)
  - ៤. វិញ្ញាបនបត្រជំនាញរបស់អ្នកគ្រប់គ្រង ឬឆ្នាំដែលទទួលស្គាល់ដោយសហព័ន្ធកីឡា ម៉ូតូទឹកកម្ពុជា ឬស្ថាប័នពាក់ព័ន្ធ (ថតចម្លង) ក្នុងករណីចាំបាច់។
- ខ. ករណីប្តូរនាមករណ៍ អ្នកស្នើសុំអាជ្ញាបណ្ណកីឡាទេសចរណ៍ម៉ូតូទឹក និងអូប័រជិះលេង កម្សាន្តត្រូវបំពេញសំណុំបែបបទបន្ថែមលើលក្ខខណ្ឌ និងបែបបទដូចមានចែងក្នុងប្រការ ១០ និងប្រការ១១ដូចខាងក្រោម៖
  - ១. លិខិតអនុញ្ញាតឱ្យប្តូរនាមករណ៍ថ្មីចេញដោយក្រសួង ឬមន្ទីរពាណិជ្ជកម្មរាជធានីខេត្ត
  - ២. កិច្ចសន្យារបស់ប្រតិបត្តិករទេសចរណ៍ទទួលខុសត្រូវចំពោះនាមករណ៍ចាស់។

**ប្រការ១៣ .-**

ការបង់កម្រៃ អាជ្ញាបណ្ណទេសចរណ៍សម្រាប់អាជីវកម្មកីឡាទេសចរណ៍ដូចខាងក្រោម៖

- ម៉ូតូទឹក ១គ្រឿង ត្រូវបង់ ២០០,០០០រៀល (ពីររយពាន់រៀលគត់)
- អូប័រ ១គ្រឿង ត្រូវបង់ ៣០០,០០០រៀល (បីរយពាន់រៀលគត់)។

ករណីប្តូរម្ចាស់អាជីវកម្មកីឡាទេសចរណ៍ម៉ូតូទឹក និងអូប័រជិះលេងកម្សាន្តត្រូវបង់កម្រៃស្មើនឹង៣០% នៃតម្លៃអាជ្ញាបណ្ណទេសចរណ៍។

**ប្រការ១៤ .-**

ក្រសួងទេសចរណ៍ និងរដ្ឋបាលថ្នាក់ក្រោមជាតិនឹងជូនដំណឹងទៅអ្នកស្នើសុំអំពីសេចក្តីសម្រេច ឯកភាពផ្តល់ឱ្យ ឬមិនផ្តល់ឱ្យក្នុងរយៈពេល២៨ (ម្ភៃប្រាំបី) ថ្ងៃ នៃថ្ងៃធ្វើការ បន្ទាប់ពីអ្នកស្នើសុំបានបំពេញ សំណុំបែបបទត្រឹមត្រូវតាមលក្ខណវិនិច្ឆ័យ និងការតម្រូវដូចមានចែងក្នុងប្រកាសនេះ។

**ប្រការ១៥ .-**

អាជ្ញាបណ្ណទេសចរណ៍មានសុពលភាពអប្បបរមារយៈពេល០១ (មួយ) ឆ្នាំ គិតចាប់ពីថ្ងៃ ចេញអាជ្ញាបណ្ណទេសចរណ៍ដោយក្រសួងទេសចរណ៍។

**ប្រការ១៦ .-**

ប្រសិនបើអ្នកស្នើសុំបានបំពេញបែបបទឆ្លើយតបទៅនឹងលក្ខណវិនិច្ឆ័យ និងការតម្រូវនានា ដូចមានចែងក្នុងប្រកាសនេះ ក្រសួងទេសចរណ៍ និងរដ្ឋបាលថ្នាក់ក្រោមជាតិនឹងចេញអាជ្ញាបណ្ណទេសចរណ៍

ជូនអ្នកស្នើសុំមានសុពលភាពរយៈពេល០១ឆ្នាំ (មួយឆ្នាំ)។ ក្នុងករណីអ្នកស្នើសុំអាជ្ញាបណ្ណទេសចរណ៍ពុំអាចបំពេញបែបបទឆ្លើយតបទៅនឹងលក្ខណវិនិច្ឆ័យ និងការតម្រូវនានាដូចមានចែងក្នុងប្រកាសនេះ ក្រសួងទេសចរណ៍ និងរដ្ឋបាលថ្នាក់ក្រោមជាតិអាចចេញអាជ្ញាបណ្ណបណ្តោះអាសន្នដែលមានសុពលភាពក្រោយពេលអ្នកស្នើសុំ បានបង់កម្រៃអាជ្ញាបណ្ណទេសចរណ៍រួច ដោយតម្រូវឱ្យអ្នកស្នើសុំធ្វើកិច្ចសន្យាបំពេញបន្ថែមនូវលក្ខខណ្ឌដែលមិនពេញលេញជាលាយលក្ខណ៍អក្សរ។

ក្នុងរយៈពេលកំណត់នៃកិច្ចសន្យា បើម្ចាស់អាជ្ញាបណ្ណទេសចរណ៍បណ្តោះអាសន្នបានបំពេញតាមលក្ខខណ្ឌនិងលក្ខណវិនិច្ឆ័យដូចមានចែងក្នុងប្រកាសនេះ ក្រសួងទេសចរណ៍ ឬរដ្ឋបាលថ្នាក់ក្រោមជាតិ នឹងផ្តល់អាជ្ញាបណ្ណទេសចរណ៍ពេញសិទ្ធិដល់អ្នកស្នើសុំ។

ផ្ទុយទៅវិញក្នុងករណីដែលអ្នកស្នើសុំមិនបានបំពេញតាមលក្ខណវិនិច្ឆ័យនៃប្រកាសនេះ និងលក្ខខណ្ឌដែលមានចែងក្នុងកិច្ចសន្យា អាជ្ញាបណ្ណបណ្តោះអាសន្នដែលចេញដោយក្រសួងទេសចរណ៍ ឬរដ្ឋបាលថ្នាក់ក្រោមជាតិអស់សុពលភាពនឹងត្រូវចាត់ទុកថាជាការធ្វើអាជីវកម្មដោយគ្មានអាជ្ញាបណ្ណទេសចរណ៍។

**ប្រការ១៧ .-**

ម្ចាស់អាជ្ញាបណ្ណទេសចរណ៍ត្រូវដាក់ពាក្យសុំបន្តអាជ្ញាបណ្ណទេសចរណ៍ឱ្យបាន ៣០ថ្ងៃយ៉ាងតិច (សាមសិប) មុនថ្ងៃផុតកំណត់នៃសុពលភាពអាជ្ញាបណ្ណទេសចរណ៍ចាស់។

ក្នុងករណីដែលម្ចាស់អាជ្ញាបណ្ណទេសចរណ៍នៅតែបន្តអាជីវកម្មលើអាជ្ញាបណ្ណទេសចរណ៍ដែលអស់សុពលភាពនឹងត្រូវចាត់ទុកថាជាការធ្វើអាជីវកម្មទេសចរណ៍ដោយគ្មានអាជ្ញាបណ្ណទេសចរណ៍។

**ប្រការ១៨ .-**

ប្រតិបត្តិករទេសចរណ៍អាចដាក់ពាក្យស្នើសុំព្យួរអាជ្ញាបណ្ណទេសចរណ៍របស់ខ្លួនជាបណ្តោះអាសន្ន បានក្នុងរយៈពេល០១ឆ្នាំ ការស្នើសុំនេះមិនត្រូវលើសពី០២ដង ដោយមានការយល់ព្រមពីក្រសួងទេសចរណ៍ ឬរដ្ឋបាលថ្នាក់ក្រោមជាតិ។

**ជំពូកទី៥**

**លក្ខខណ្ឌនៃការប្រើប្រាស់អាជ្ញាបណ្ណទេសចរណ៍របស់ប្រតិបត្តិករទេសចរណ៍**

**ប្រការ១៩ .-**

ម្ចាស់អាជ្ញាបណ្ណកីឡាទេសចរណ៍ម៉ូតូទឹក និងអូប័រជិះលេងកម្សាន្តត្រូវអនុវត្តតាមលក្ខខណ្ឌដូចខាងក្រោម៖

- ក. ត្រូវប្រើប្រាស់អាជ្ញាបណ្ណទេសចរណ៍ឱ្យបានត្រឹមត្រូវ ស្របតាមកម្មវត្ថុនៃអាជីវកម្មរបស់ខ្លួន និងត្រូវគោរពច្បាប់ និងលិខិតបទដ្ឋានគតិយុត្តព្រមទាំងអនុវត្តតាមការណែនាំនានារបស់ក្រសួងទេសចរណ៍ និងស្ថាប័នពាក់ព័ន្ធ។
- ខ. មិនត្រូវបានអនុញ្ញាតឱ្យបុគ្គល ឬម្ចាស់អាជីវកម្មកីឡាទេសចរណ៍ម៉ូតូទឹក និងអូប័រជិះលេងកម្សាន្តដទៃប្រើប្រាស់នាមករណ៍អាជ្ញាបណ្ណរបស់ខ្លួនឡើយ។
- គ. មិនត្រូវបានអនុញ្ញាតឱ្យធ្វើប្រតិបត្តិការឈរឈ្មោះតំណាងឱ្យអាជីវកម្មកីឡាទេសចរណ៍ម៉ូតូទឹក និងអូប័រជិះលេងកម្សាន្តដទៃ ក្រៅពីអាជីវកម្មរបស់ខ្លួនឡើយ។

- ឃ. ត្រូវដាក់តាំងអាជ្ញាបណ្ណទេសចរណ៍នៅកន្លែងទទួលភ្ញៀវដែលងាយមើលឃើញច្បាស់។
- ង. ក្នុងករណីមានការខូចខាត ឬបាត់បង់អាជ្ញាបណ្ណទេសចរណ៍ ប្រតិបត្តិករទេសចរណ៍ត្រូវធ្វើលិខិតជាលាយលក្ខណ៍អក្សរដោយមានមូលហេតុច្បាស់លាស់ និងមានការបញ្ជាក់ពីអាជ្ញាធរមានសមត្ថកិច្ច ដើម្បីស្នើសុំអាជ្ញាបណ្ណទេសចរណ៍ទុតិយភាពក្នុងរយៈពេល ៣០ ថ្ងៃ (សាមសិប) គិតពីថ្ងៃដែលខូចខាត ឬបាត់បង់។

**ជំពូកទី ៦**  
**កាតព្វកិច្ចរបស់ប្រតិបត្តិករទេសចរណ៍**

**ប្រការ២០ .-**

ប្រតិបត្តិករទេសចរណ៍ត្រូវអនុវត្តតាមកាតព្វកិច្ចដូចមានចែងក្នុងមាត្រា៤៨ នៃច្បាប់ស្តីពីទេសចរណ៍ កាតព្វកិច្ចដែលកំណត់ក្នុងអនុក្រឹត្យលេខ៣៧ អនក្រ.បក ចុះថ្ងៃទី១២ ខែមីនា ឆ្នាំ២០២១ ស្តីពីវិធានការសុខាភិបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត អនុវត្តឱ្យបានខ្ជាប់ខ្ជួននូវក្រមប្រតិបត្តិវិជ្ជាជីវៈ និងក្រមសីលធម៌វិជ្ជាជីវៈកីឡាទេសចរណ៍ ដែលរៀបចំដោយក្រសួងទេសចរណ៍ ឬគណៈកម្មាធិការជាតិអូឡាំពិកកម្ពុជា ឬសហព័ន្ធកីឡាម៉ូតូទឹកកម្ពុជា ឱ្យបានល្អ និងបទប្បញ្ញត្តិជាធរមាននៃព្រះរាជាណាចក្រកម្ពុជា។

**ប្រការ២១ .-**

ប្រតិបត្តិករទេសចរណ៍ត្រូវមានផែនការ និងមានសកម្មភាពបណ្តុះបណ្តាល និងហ្វឹកហ្វឺនដល់បុគ្គលិកបម្រើការងារអំពីជំនាញបដិសណ្ឋារកិច្ច ឬការគ្រប់គ្រងលក្ខណៈបច្ចេកទេសកីឡាស្របតាមការណែនាំរបស់ក្រសួងទេសចរណ៍ និងសហព័ន្ធកីឡាម៉ូតូទឹកកម្ពុជា។

**ប្រការ២២ .-**

ប្រតិបត្តិករទេសចរណ៍ត្រូវផ្តល់របាយការណ៍ និងស្ថិតិពីអាជីវកម្មរបស់ខ្លួនជូនក្រសួងទេសចរណ៍តាមការស្នើសុំរបស់ក្រសួងទេសចរណ៍។

**ជំពូកទី ៧**  
**ទោសប្បញ្ញត្តិ**

**ប្រការ២៣ .-**

អាជីវកម្មកីឡាទេសចរណ៍ម៉ូតូទឹក និងអូប័រដិះលេងកម្សាន្ត ដែលមិនបានអនុវត្ត ឬអនុវត្តមិនបានត្រឹមត្រូវតាមខ្លឹមសារដែលមានចែងក្នុងប្រការ២០ នៃប្រកាសនេះនឹងត្រូវទទួលទោសប្បញ្ញត្តិដែលមានចែងក្នុងជំពូកទី៦ នៃអនុក្រឹត្យលេខ៣៧ អនក្រ.បក ចុះថ្ងៃទី១២ ខែមីនា ឆ្នាំ២០២១ ស្តីពីវិធានការសុខាភិបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត និងការពិន័យអន្តរការណ៍ជាប្រាក់អនុលោមតាមប្រកាសអន្តរក្រសួងស្តីពីការផ្តល់សេវាសាធារណៈ និងការពិន័យអន្តរការណ៍ជាប្រាក់ដោយក្រសួងទេសចរណ៍។

*Handwritten signature*

**ប្រការ២៤ .-**

ជនណាដែលក្លែងអាជ្ញាបណ្ណទេសចរណ៍សម្រាប់អាជីវកម្មកីឡាទេសចរណ៍ម៉ូតូទឹក និងអូប៊ីដិះ លេងកម្សាន្ត ឬឯកសារសាធារណៈផ្សេងៗត្រូវផ្ដន្ទាទោសតាមច្បាប់ និងបទប្បញ្ញត្តិជាធរមាន។

**ជំពូកទី ៨  
អវសានប្បញ្ញត្តិ**

**ប្រការ២៥ .-**

ប្រកាសលេខ១៥១ ប្រក ចុះថ្ងៃទី០១ ខែវិច្ឆិកា ឆ្នាំ២០១៩ ស្ដីពីការផ្តល់អាជ្ញាបណ្ណទេសចរណ៍ ដល់អាជីវកម្មកីឡាទេសចរណ៍ម៉ូតូទឹក និងអូប៊ីដិះលេងកម្សាន្តត្រូវទុកជានិរាករណ៍។  
រាល់បទប្បញ្ញត្តិទាំងឡាយដែលផ្ទុយនឹងខ្លឹមសារនៃប្រកាសនេះត្រូវទុកជានិរាករណ៍។

**ប្រការ២៦ .-**

អគ្គនាយកនៃអគ្គនាយកដ្ឋានគ្រប់គ្រងឧស្សាហកម្មទេសចរណ៍ អគ្គាធិការនៃអគ្គាធិការដ្ឋាន ប្រធាន នាយកដ្ឋានគ្រប់គ្រងសេវាកម្សាន្ត និងកីឡាទេសចរណ៍ គ្រប់ប្រធានអង្គភាពក្រោមឱវាទក្រសួងទេសចរណ៍ និងប្រធានមន្ទីរទេសចរណ៍រាជធានីខេត្ត ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពី ថ្ងៃចុះហត្ថលេខាតទៅ។

*Handwritten signature in blue ink.*



**កន្លែងទទួល:**

- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រសួងសេដ្ឋកិច្ច និងហិរញ្ញវត្ថុ
- ឧទ្ធរណ៍យសរម្មចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសរម្មច ឯកឧត្តម លោកជំទាវឧបនាយករដ្ឋមន្ត្រី
- ក្រសួងអប់រំ យុវជន និងកីឡា
- គណៈកម្មាធិការជាតិរុក្ខាប្រមូលផល
- រដ្ឋបាលរាជធានីខេត្ត
- មន្ទីរទេសចរណ៍រាជធានីខេត្ត
- សហព័ន្ធកីឡាម៉ូតូទឹកកម្ពុជា
- ដូចប្រការ២៦
- រាជកិច្ច
- ឯកសារ កាលប្បវត្តិ

**ថោង ខុន**